

جدید ایرانی نثر

(ڈاکٹر آفتاب اختر)

استاذ شعبہ فارسی و اردو جی. ایف. ڈگری کالج شالہ جہانپور (کراچی یونیورسٹی)

جدید ایرانی نثر کی ترقی میں انقلاب ایران کا بیشتر ہاتھ ہے۔ کیوں کہ انقلاب ایران کے زیر اثر ہی پرانی نثر کی لغات اور اس کی طرز نگارش اور اسلوب بیان میں تبدیلی ہوئی ہے اور جدید ایرانی نثر قدیم نثر کے مقابلہ میں مضامین لفظی و معنوی سے پاک ہوتی ہے۔ اس تنصیر کی وجہ یہ نہیں ہے کہ ایرانی نثر نگار پرانی خوبیوں کو بیٹھے سے رتنے اہل نہیں تھے۔ بلکہ انھوں نے یہ قدم محض اپنی نثر کو قدما و متبعین کے حادے سے ہٹا کر بنا دئی آرائشوں سے پاک کرنے کے لئے اٹھایا تھا۔ ان کا خیال تھا کہ فارسی نثر کو اتنا عام فہم بنا دیا جائے کہ عوام اسے زیادہ آسانی سے سمجھ سکیں اور ان کی نثر موجودہ سماج کے نئے اُبھرتے ہوئے تقاضوں کے موافق بن کر زیادہ اثر آفریں ہو جائے۔

جدید نثر نگاروں کو اس کوشش میں بلاشبہ مشکلات سے دوچار ہونا پڑا تھا کیونکہ ان کے سامنے تصوف، حکمت اور تاریخ جیسے محدود موضوع ہی تھے۔ تکنیکی علوم و فنون کی اصطلاحات بھی حسب ضرورت نہیں تھیں۔ اس لئے انہیں اپنے خیالات کو انہیں محدود راہوں، بندشوں اور پابندیوں کا اسیر ہو کر تحریر کرنا پڑتا تھا۔ چنانچہ انہیں اس کمی کو پورا کرنے کے لئے دوسری یورپی و غیر یورپی زبانوں کے الفاظ و فرہنگ اور اصطلاحات مستعار لینے کے مجبور ہونا پڑا تھا۔ اس ضمن میں ایرانی وزارتِ فرہنگ نے بہت مدد کی اور

حکومت کی سرپرستی میں ایک ایسی انجمن کی تشکیل عمل میں آئی جس نے نئی اصطلاحات و الفاظ وضع کر کے نئی نشر کی تشکیل و تعمیر میں ان کا ہاتھ بٹایا۔

قومی تحریک کے براہ راست اثر سے ایرانیوں میں جدیدیت کا ایسا شدید جذبہ پیدا ہوا کہ انھوں نے عربی زبان سے کنارہ کشی اختیار کر لی اور عربی لغات و فرہنگ کو بڑی بے رحمی سے بھٹا کر شروع کیا۔ مگر فرانسیسی، انگریزی، روسی، جرمن اور ترکی الفاظ و اصطلاحات کو معمولی تغیر کے ساتھ اپناتے بھی رہے۔ لیکن تھوڑے ہی عرصے میں ایرانیوں میں علماء و فضلا کی ایک ایسی جماعت بھی وجود میں آگئی جو ان کی اس روش کی مخالف تھی۔ اس سلسلہ میں عبدالوہاب قز دینی کا نام سرفہرست ہے جنہوں نے ایرانیوں کی اس روش کی بڑی شد و مد سے مخالفت کی تھی۔

قز دینی کا خیال تھا کہ ایرانی جب اپنی زبان سے عربی کے مستعمل الفاظ و فرہنگ کو خارج کر رہے ہیں۔ تو انہیں دوسری زبانوں کے ساتھ بھی یہی رویہ اختیار کرنا چاہئے کیوں کہ دوسری زبانوں کے الفاظ و فرہنگ اور اصطلاحات وغیرہ بھی عربی ہی کی طرح غیر ملکی ہیں جب دوسری زبانوں کے نامانوس، اجنبی اور غیر مستعمل الفاظ وغیرہ تو اپنانے میں کوئی عار نہیں تو آخر بے چاری عربی ہی نے کیا تصور کیا ہے جب کہ وہ ایرانی تہذیب و تمدن میں ہر طرح رچ بس چکی ہے۔ لیکن قز دینی اور ان کے مہنواؤں کی سخت مخالفت کے باوجود ایرانی علماء و ادبا اپنے ادب سے عربی کے خزانے کو غیر ملکی سمجھ کر بھالتے رہے۔ عربی بیزاری کے پس پشت غالباً ان کے قومی کثرتن کا جذبہ کار فرما تھا۔ جو عربوں کے فاتحانہ تسلط کی وحشہ سے ان کے دلوں میں پیدا ہوا تھا۔ اور وہ عربی کی خوبیوں تک سے بیزار رہ گئے تھے۔

ایرانی نشر کی جدید تشکیل میں مذکورہ عناصر کے علاوہ ایرانی صحافت کا بھی بہت زیادہ ہاتھ ہے۔ جدید نشر کو پروان چڑھانے، ترقی دینے اور نکھارنے میں بیشتر

ایرانی اخبارات کا ہی دخل ہے جو روزانہ میکلاؤں کی تعداد میں نئے الفاظ و اصطلاحات دوسری زبانوں سے مستعار لے کر اپنے خزانہ کو لامحدود بنا رہے تھے۔ اور آج بھی اس ستمن عمل میں مشغول ہیں۔

جدید ایرانی نشر میں یورپی زبانوں کے الفاظ و محاورات اور اصطلاحات وغیرہ کے عمل دخل کی وجہ یہ ہے کہ قاجاری بادشاہت کی سختیوں اور پابندیوں کی وجہ سے فارسی اخبارات بیرون ایران سے نکلنا شروع ہوئے تھے۔ تاکہ وہ مکی سخت گیری سے آزاد رہ کر اپنی قومی آزادی اور حریتِ فکر کے لئے جنگ کر سکیں۔ نتیجہ یہ ہوا کہ بیرون ایران سے اخبارات شائع ہونے لگے جس سے بیرونی زبانوں کا ایرانی نشر پر اثر غالب ہوتا گیا۔ اسی خیال کے پیش نظر ایرانی صحافت کو ایران میں نئی نشر کا موجد کہا جا رہا ہے حقیقت یہ ہے کہ فارسی اخبارات نے اپنی زبان میں نئے تجربے کئے اور اسے عام فہم بنانے کے لئے برابر کوشاں رہے تاکہ فارسی نشر مختلف النوع موضوعات کو ادا کرنے پر پوری طرح قادر ہو جائے۔

دہلوی صحافت :- ایرانی صحافت کی ابتدا کیسے اور کہاں ہوئی ؟ اس ضمن میں ایک اخبار ”اختر ہنگامی“ نظر آتا ہے جسے جدید فارسی نشر میں نکلنے والا سب سے پہلا اخبار قرار دیا جاسکتا ہے۔ اس کا مقام اشاعت استنبول تھا۔ ۱۲۸۷ء میں نکلنا شروع ہوا تھا۔ اور اپنی زندگی کے تقریباً بیس سال پورے کر کے بند ہو گیا تھا۔ اس کی اشاعت کے تقریباً پندرہ سال بعد ۱۲۹۸ء میں مرزا حکم خان نے لندن سے ”قانون“ نکلنا شروع کیا تھا۔ اس کا شمار فارسی کے بہترین اخباروں میں اس لئے ہوتا ہے کہ اس کے ایڈیٹر کا طرزِ تحریر بہت دل چسپ اور رواں تھا۔ ایرانی صحافت میں اس کی تاریخی اہمیت ہے۔ اور اسے کسی بھی حالت میں نظر انداز نہیں کیا جاسکتا ہے۔ اس کے بعد ۱۲۹۹ء میں ”حکمت“ ۱۳۰۰ء میں ”گلکشتہ“ ۱۳۰۱ء میں ”جبل التین“ ۱۳۰۲ء میں ”ثریا“ اور ۱۳۰۳ء میں ”پردش“ نکلنا شروع ہوئے۔ مگر ان کے دو اخباروں کا مقام اشاعت قاہرہ تھا۔

انیسویں صدی کے آخر میں خود ایران سے فارسی اخبارات شائع ہونے کی ابتدا ہو گئی۔ اور ۱۲۹۷ء میں "صورا سرافیل" نکلتا شروع ہوا۔ اس کے بعد بیسویں صدی کے اوائل میں "مساوات"، "طوفان"، "مجلس"، "ایران"، "شرافت"، "شعلہ سرخ"، "ایران نو" اور "نوبہار" وغیرہ کی باقاعدہ اشاعت شروع ہو گئی تھی۔ یہ اخبارات "انقلاب مشروطیت ایران" کے نقیب تھے۔ اور عوام کی تکلیفوں کو حکومت کے کانوں تک پہنچانے کا اہم رول ادا کر رہے تھے۔ یہ وہ زمانہ تھا جب "انقلاب مشروطیت ایران" کی تحریک نے زور پکڑ لیا تھا اور شاہ قاجار اور مجلس شوریٰ کے اختلافات کی خلیج وسیع سے وسیع تر ہونا شروع ہو گئی تھی۔

مذکورہ اخبارات اگرچہ اپنی قومی تحریک کو تقویت پہنچانے کے خیال سے نکالے گئے تھے تاہم انھوں نے اپنی ادبی شان و مقام کو برقرار رکھا۔ اخبارات کے شانہ بہ شانہ ادبی رسائل و مجلے بھی ترقی کی منزلیں طے کرتے رہے۔ ان میں صحافت کم اور ادبیت زیادہ ہوتی تھی۔ اگرچہ قومی تحریک کی حمایت میں یہ بھی صحافتی انداز سے ہی سرگرم تھے۔ لیکن ان میں شائع ہونے والے مضامین ادبی ہی ہوتے تھے۔ ان میں شائع ہونے والے مقالے، افسانے، ڈرامے اور فیچر وغیرہ ایک طرف قومی احساسات پر مبنی کلام انجام دیتے تھے تو دوسری طرف زمان و بیان کے نئے اسالیب اختیار کر کے اپنی نشر کے جدید ادبی خزانے کو مالا مال کر رہے تھے۔

یوسف اعتصامی کا "بہار"، ملک الشعراء کا "دانشکدہ"، وحید دستگردی کا "ارمنان"، ڈاکٹر افشار کا "آئندہ"، سعید نفیسی کا "شرق"، حسن تقی زادہ کا "کاوہ"، حبیب یقینانی کا "یغنا" اور حسین کاظم زادہ کا "ایران شہر" اپنی تحقیقی، علمی اور فلسفیانہ خدمات کی انجام دہی کے لئے بے حد مشہور ہیں۔

ایرانی خواتین نے بھی کچھ جرائد کا اجرا کیا اور اپنی قومی بیداری قومی شعور کے علاوہ

ادبی صلاحیتوں کا براہِ ثبوت پیش کرتی رہیں۔ ان کے مشہور رسائل میں ”دخترانِ ایران“، ”عالمِ نسوان“ اور ”علم و ہنر“ کا شمار ہوتا ہے۔ ڈاکٹر رحمت مصطفوی کی زیرِ ادارت نکلنے والے ہفت روزہ اخبار ”نوشتگر“ میں بھی خواتین سے متعلق دل چسپ مضامین آتے رہتے ہیں جس کے قلمی معاویین میں مردوں کے ساتھ خود خواتین کی بھی اچھی تعداد موجود ہے جدید ایرانی نشر کو معیاری حیثیت دینے میں تخلیقی کاوشوں کے ساتھ غیر ملکی زبانوں کے تراجم نے بھی نمایاں رول ادا کیا ہے۔ ایرانی نشر کا رول نے تراجم کے سہارے نئی ایرانی نشر کو متمول بنانے کی بہت زیادہ کوشش کی اور دیکھتے دیکھتے مختلف علوم و فنون کا بیش بہا ذخیرہ اپنے دامن میں بھر لیا اور دنیا کی تمام اہم زبانوں کے ادبی شاہکاروں کو اپنے نثری خزانہ میں منتقل کر لیا۔

ترجمہ کی اہمیت کے پیشِ نظر ایرانی سرکار نے بھی ایرانی مترجمین کی بے حد سرپرستی کی۔ وزارتِ فرهنگ نے ترجمہ کے کام کو اعلیٰ پیمانے پر جاری رکھنے کے لئے ایسے علماء و فضلا و ادبا کی جستجو بھی کی جو فرانسیسی، جرمنی، انگریزی اور روسی وغیرہ سے بخوبی واقفیت رکھتے تھے اس طرح کچھ ہی عرصہ میں جدید ایرانی نثر میں مختلف علوم و فنون، ادب و فلسفہ، تاریخ و سیاسیات اور سائنس و جغرافیہ سے متعلق موضوعات کا سمندر موجزن ہو گیا۔

اصنافِ نشر: ایران کے جدید نثری ادب کو ڈراما، ناول، افسانہ، تحقیق، تنقید، تاریخ اور سفرنامہ وغیرہ کے اہم شعبوں میں تقسیم کیا جاسکتا ہے۔ ذیل میں اہم اصنافِ نشر کا مختصر تعارف پیش کیا جا رہا ہے۔

ڈراما: ایران کے ڈرامائی ادب کے بارے میں صرف اتنا معلوم ہو سکا ہے کہ عہدِ صفوی میں اس سے ملتی جلتی ایک چیز ”تغزیہ“ کے نام سے موجود تھی۔ جسے شاہ عباس صفوی کے زمانہ میں ایامِ عشرہ کے دوران پیش کیا جاتا تھا۔ تاکر عوام کے دلوں میں واقعہ کر ہاکی یاد تازہ ہو جائے۔ موضوع اور پیشکش کے لحاظ سے ”تغزیہ“ کی اہمیت محض مذہبی

تقد اس لئے کسی حد تک اس کا شمار ڈرامہ کے محرک کے طور پر کیا جاسکتا ہے۔ لیکن اسے ڈراما کا ابتدائی نقش ماننے کا کوئی جواز نہیں بھگتا۔ جہاں تک ایرانی نشریں ڈراما کی ابتدا کا سوال ہے۔ اس کی جستجو اس وقت سے کرنا مناسب ہے جب ”تغزیہ“ کا رواج کم ہونا شروع ہو گیا تھا۔ اور وہیوں نے مشہور فلسفہ میں تماشہ خانہ کی بنیاد ڈال کر روسی تھیٹروں کے علاوہ دوسری یورپی زبانوں کی تھیٹریس پیش کرنا شروع کر دی تھیں۔

حقیقت یہ ہے کہ ایرانی نشریں ڈراما نگاری کی ابتداء اس وقت ہوئی تھی جب فلسفہ کے تماشہ خانہ کی کامیابی دیکھ کر مزاحیہ علی آخوندزادہ کے ترکی آذری میں تحریر کردہ چھ ڈراموں کو مرزا جعفر قزاقہ داغی نے فارسی نشر میں منتقل کیا تھا۔ جعفر قزاقہ داغی نے چونکہ مشہور ہیں ”لا خلیل کیا گر“ اور ”حکیم نہایت“ کا ترجمہ مکمل کر لیا تھا۔ اس لئے اسی سنہ کو فارسی ڈرامہ نگاری کی ابتداء کہنا مناسب ہے۔

انیسویں صدی کے آخر میں فن ڈرامہ نگاری کو باقاعدگی اس وقت حاصل ہوئی جب مرزا ملکم خاں نے ”روزنامہ“ اتحاد“ تہرہ میں طنزیہ ڈراما نگاری شروع کی تھی۔ اور ”تیا تر“ نام کے ایک ہفتہ وار کی اشاعت بھی شروع ہو گئی تھی۔ اس کے بیشتر صفحات ڈراموں کے لئے وقف ہوتے تھے۔ اس میں چند ایسے ڈرامے بھی شائع ہوئے تھے جنہوں نے عصری حکومت کے مستبدانہ رویہ کی وجہ سے عوام میں پھیلی ہوئی بے چینی دور کرنے کی کوشش کی تھی۔ اگرچہ حکومت وقت کی پالیسی کے خلاف ہونے کی وجہ سے وہ اسٹیج تو نہ کئے جاسکے تاہم انہوں نے اپنی تحریری شکل ہی میں ایرانی عوام میں خاصی مقبولیت حاصل کر لی تھی۔ اس کے بعد ڈراما نگاری کا چلن سا ہو گیا۔ رضا شہر زاد کا لکھا ہوا ڈرامہ ”پری پری ناد“ اور ”ناد“ تو اتنا مقبول ہوا کہ تقریباً چالیس بار اسٹیج کیا گیا۔ دوسری زبانوں کے ڈراموں کا ترجمہ بھی تیزی سے ہو گیا اور دیکھتے دیکھتے ”شیکسپیر“ کا ”ہنری چہارم“ اور دوسرے مشہور ڈرامے انگریزی سے فارسی میں منتقل ہو گئے۔ فرانسیسی سے مولیر کے متعدد ڈرامے

بھی فارسی میں آگئے۔ ترک سے "صحاک و فریدوں" کے تاریخی واقعات پہنچی ایک ڈراما بھی فارسی شریں آگیا۔

مذکورہ بالا ترجیوں کے علاوہ خود ایرانیوں نے بھی ڈرامے لکھے اور حسن مقدم کے "جعفر خاں از فرنگ آمدہ" مرزا ذبیح اللہ میگ بہر قذکے "شاہ ایران و بانوئے ارمن" اور میر زادہ عشقی کے "ستخیر" اور "بچہ نگار" سب مد مقبول و مشہور ہوئے۔

ناول و افسانہ: دنیا کے ہر ادب کی ابتدا قصہ کہانیوں اور ناقابل قیاس واقعات پر مبنی حکایتوں سے ہوتی ہے۔ ایران میں بھی افسانے اور طویل حکایتیں "مہر" و "منہ" کی طرح جانوروں کی زبان میں بیان کی گئی ہیں یا "سکندر نامہ" اور "خمسہ نظامی" کی طرح خلاف عقل اور ناقابل قبول واقعات سے تیار کی گئی ہیں۔ ان داستانوں کا مقصد تفتن طبع کے سوا کچھ اور نظر نہیں آتا۔ ان داستانوں نے ایرانی سماج کی تعمیر و تشکیل میں کوئی خاص رول ادا نہیں کیا بلکہ اسے ہزاروں سال پرانی تہذیب کی طرف واپس لے جا کر چاروں طرف بھٹکنے کے لئے چھوڑ دیا۔ یہی نہیں ایرانی اذہان کی تعمیری و تخلیقی قوتوں کو گند کر دیا۔

ایران میں ۱۹۱۶ء سے قبل "الف لیلی" اور "شرلاک ہومز" کے علاوہ کوئی اور اہم داستان مجبورہ نظر نہیں آتا سب سے پہلے رومانی حکایت "عشق و سلطنت" نظر آتی ہے۔ جسے شعوری طور پر یورپی انداز میں پیش کیا گیا تھا۔ یہ حکایت ۱۹۱۶ء میں مکمل ہو کر ۱۹۱۹ء میں ہمدان سے شائع ہوئی تھی۔ اس کے بعد دوسری اہم رومانی تعنیف داستان "عشق و انتقام خواہان خروک" ہے جسے عشق زادہ کرمانی نے تحریر کیا تھا۔ اور جو ۱۹۲۰ء میں بمبئی سے شائع ہوئی تھی ۱۹۲۱ء میں مید علی جمال زادہ کی "تعنیف" کے بعد دیکھے ہوئے "برلن سے شائع ہوئی تھی۔ ان کے علاوہ میر محمد حمادی، صادق ہدایت، مصطفیٰ نفیس، رضین، ہر تو، شفیق کاظمی، ناصر خدا یار، رحیم زادہ صفوی، جہانگیر جلی، موسیٰ منتری، محمد باقر خسروی، علی اصغر شریف اور بہار و غیرہ کی خدمات کو کبھی فراموش نہیں کیا جاسکتا ہے۔ جنہوں نے "لوت کوہ"، "سیاہ روشن"، "غزالی"، "گر کردہ ام"، "نفس ظفر افش"، "ہما"، "دراہ ہند"، "مکتب عشق"، "غیرانوز" ستارہ

درد و زخ "ستارگان سیاہ" "نیرنگ سیاہ" اور "عشق و ادب" جیسے ناول اور "پہرٹک چشم" "مادرزن" "مردے از محلا" "آہنگ عشق" "تنگ ہائے جوراب" اور "خانہ پدری" وغیرہ جیسی کہانیاں جدید فارسی کے نثری ادب کو عطا کیں۔

تاریخ۔ ایرانیوں میں ہمیشہ سے اپنی تاریخ کو قلم بند کرنے کا شوق رہا ہے۔ قدم نثر میں ایران قدیم کی لاتعداد مستند تاریخیں موجود ہیں۔ تاریخ نویسی کا یہ پرانا شوق آج بھی ایرانیوں میں موجود ہے۔ جدید ایرانی نثر نگاروں نے تاریخ نویسی کے تمام ضروری اور مروجہ آداب و اصول کی پابندی کرتے ہوئے اپنی تاریخوں کو مرتب کیا ہے۔ جدید ایرانی نثر میں تحریر کردہ اہم تاریخی کتب میں حسین مکی کی "تاریخ ایران" (تین جلدیں) سید حسن محتاج کی "تاریخ نہفت ایران" سید احمد کسروی کی "تاریخ مشروطہ ایران" ڈاکٹر مہدی ملک زادہ کی "تاریخ انقلاب مشروطیت ایران" سعید نفیسی کی "پیشتر فتہائے ایران در عصر پہلوی" کو ہی کرمانی کی برگی از تاریخ معاصر ایران نثری کی تاریخ "بیداری ایران" اور کی حد تک مزا محمد تقی بہار کی "تاریخ انقراض قاجاریہ یا تاریخ مختصر احزاب سیاسی ایران" کا شمار ہوتا ہے تحقیق و تنقید: ایرانی ادیبوں اور محققوں کو آزادی کے بعد جب بیرون ایران جانے اور یورپی ادیبوں سے ملنے کے مواقع ملے تو انھوں نے جن کھول کر ان سے ہر ادبی موضوع پر تبادلہ خیالات کیا اور مغربی تہذیب و ادب کی خوبیوں اور خامیوں سے آگاہی حاصل کی۔ اس طرح بیرونی ممالک کے اثرات سے ایرانی ادیبوں کو تحقیق و تنقید کی نئی شمیر، روشن کرنے کا موقع ملا۔ اور انھوں نے تھوڑے ہی عرصہ میں اپنے یہاں علمی و تحقیقی کام کا آغاز جدید انداز میں کر دیا۔ ان کے دلوں میں تحقیق و جستجو اور تنقید و تحلیل کا نیا ذوق پیدا ہو گیا۔ انھوں نے اپنے ماضی کے ایسے گہرے آثار کو جو ناقدہری اور فراموشی کی خاک کے نیچے دب چکے تھے، دنیا کے سامنے نئے رنگ و روپ میں پیش کرنا شروع کیا۔ ایرانی محققوں نے یورپی اثرات کے تحت مضبوط اصولوں کی بنیاد پر اپنی تحقیقات کا آغاز کیا۔ ادباء و شعراء کی مستند سوانح کی عرق ریزی سے جو کئی اور الحاق، غلط اور غیر مستند واقعات کی سائیس و منطقی تحقیق و تحلیل اور تنقید

کر کے منظر عام پر پیش کیا گیا

عبدالوہاب قزوینی کا شمار ایسے ہی بلند حوصلہ محققین میں ہوتا ہے جنہوں نے اپنی زندگی کا بیشتر سرمایہ یورپ میں رہ کر سیکڑوں پرانی نادر اور کمیاب کتب اور مسودوں کی تحقیق و جستجو اور ان کی تصحیح و تدوین میں صرف کر دیا۔ قزوینی نے قیامِ یورپ کے دوران عوفی کے مشہور تذکرہ باب الاہاب، شمس قیس رازسی کی تالیف، البیہمی فی معایر اشعار الجہم، نظامی عروضی سمرقندی کا ”چہار مقالہ“ اور عطا ملک جوینی کی ”تاریخ جہانکشا“ (جلد اول و دوم) وغیرہ کو جدید معیار کے مطابق تصحیح کر کے شائع کرایا۔ آقائے عباس دوسرے عظیم محقق ہیں جنہوں نے ”تاریخ ایران بعد از اسلام، جیسی ضخیم کتاب دنیا کے ادب کے سامنے پیش کی۔ ملک الشعراء بہار نے عوفی کی جماع الحکایات والروایات، ترجمہ تاریخ طہری، ”تاریخ سیستان“ اور محمل التواریخ والمقصود، کو مرتب کیا اور آئی کی زندگی پر ”زندگانی ثانی“ جیسی تحقیقی کتاب تحریر کی۔ یہی نہیں، شعرد ایران، اور ”سبک شناسی“ جیسی اہم تحقیقی و تنقیدی اور لسانی و علمی کتاب کو تین ضخیم جلدوں میں تحریر کیا۔ ”سبک شناسی“ اپنے موضوع کی جدت اور ردال تحریر کی وجہ سے اپنی نوعیت کی واحد کتاب ہے۔ اس میں ایرانی زبانوں کی مختلف اقسام اور صورتوں وغیرہ کا ذکر بھی موجود ہے۔ ایرانی رسم خط کی ابتدائی تاریخ اور اس کے ارتقائی مارچ پر روشنی بھی ڈالی گئی ہے۔

تحقیقی و تنقیدی کام کے علاوہ دوسرے اہم موضوعات پر بھی برابر کام جاری ہے۔ تعلیمی طریقہ دکار، ”ادب“ اصول اخلاقی، جیسی کتابیں تک تحریر ہو رہی ہیں۔ مختلف فرہنگوں کی بھی تدوین ہو چکی ہے۔ ایرانی ادبیات کی تاریخیں بھی ادھر بہت لکھی گئی ہیں حقیقت یہ ہے کہ جدید ایرانی نثر میں بیسویں صدی کے تقریباً ہر علم و فن سے متعلق کام ہو چکا ہے اور نثری ادب کی تقریباً ہر صنف اپنی کیفیت و کثرت کے لحاظ سے اتنی مالدار ہو گئی ہے کہ آج دنیا کی دوسری زبانوں کی جدید نثر کے مقابلہ میں اسے پیش کیا جاسکتا ہے۔